

## “ సత్యమైన వైష్ణవులు అనగా సదా గుణ గ్రాహకులు ”

ఈ రోజు బాపదాదా మాలను తయారు చేస్తున్నారు. ఏ మాల? ప్రతీ శ్రేష్ఠ ఆత్మ యొక్క శ్రేష్ఠ గుణాల మాలను తయారు చేస్తున్నారు. ఎందుకంటే శ్రేష్ఠమైన తండ్రి యొక్క ప్రతీ శ్రేష్ఠమైన పుత్రునికి ఎవరి విశేషత వారికి ఉందని బాపదాదాకు తెలుసు. తమ తమ గుణాల ఆధారంతోనే సంగమ యుగంలో శ్రేష్ఠ ప్రాల్భాన్ని పొందుతున్నారు. బాపదాదా ఈ రోజు విశేషించి పదాతిదళం (కాల్బలము) వారి గుణాలను చూస్తున్నారు. పురుషార్థంలో చివరి గ్రూప్ అయిన వారిలో కూడా ఏదో ఒక విశేష గుణం తప్పకుండా ఉంది. ఆ విశేష గుణమే వారికి తండ్రి వారిగా అవ్వడానికి విశేష ఆధారంగా ఉంది. కావున బాపదాదా మొదటి నెంబరు నుండి లాస్ట్ నెంబరు వరకు వెళ్లేదు కానీ లాస్ట్ నుండి(చివరి నుండి) ఫస్టు వరకు ఉన్నవారి గుణాలు చూశారు. పూర్తి చివరి నెంబరు వారిలో కూడా గుణవంతులు ఉన్నారు. పరమాత్మ సంతానం(పిల్లలు) ఏ గుణాలు లేకుండా ఉండడం జరగదు. ఆ గుణం ఆధారంతోనే బ్రాహ్మణ జన్మలో జీవిస్తున్నారు అనగా జీవించి ఉన్నారు. ద్రామానుసారంగా ఆ గుణమే ఉన్నతోన్నతమైన తండ్రికి పిల్లలుగా తయారు చేసింది. ఆ గుణం కారణంగానే ప్రభువుకు ఇష్టమైనవారిగా అయ్యారు. అందువలన గుణాల మాలను తయారు చేస్తున్నారు. ఇలాగే ప్రతీ బ్రాహ్మణ ఆత్మలోని గుణాలను చూచుట ద్వారా(గమనించుట వలన) శ్రేష్ఠ ఆత్మ అనే భావము సహజంగా మరియు స్వతహాగానే వస్తుంది. ఎందుకంటే గుణాలకు ఆధారం శ్రేష్ఠ ఆత్మగా భావించడం. చాలామంది ఆత్మలు గుణాలు తెలిసినా జన్మ-జన్మల నుండి మురికిని చూసే అభ్యాసిగా ఉన్నందున గుణాలను చూడకుండా అవగుణాలనే చూస్తారు. కానీ అవగుణాలను చూడటం, అవగుణాలను ధారణ చెయ్యడం ఎలాంటిదంటే స్థూలంగా అశుద్ధ భోజనాన్ని స్వీకరించడమంత తప్పు(పొరపాటు). స్థూలమైన భోజనంలో ఏదైనా అశుద్ధ భోజనాన్ని స్వీకరించినట్లయితే పొరపాటును (తప్పును) అనుభవం చేస్తారు కదా! ఆహార పోషకాల ధారణలో బలహీనంగా ఉన్నాము అని వ్రాస్తారు కదా! అనగా పొరపాటును అర్థం చేసుకుంటున్నారు కదా! అలాగే ఎవరి అవగుణం లేక బలహీనతనైనా స్వయంలో ధారణ చేస్తున్నారంటే అశుద్ధ భోజనం తినేవారిగా భావించండి. సత్యమైన వైష్ణవులు కాదు, విష్ణు వంశీయులు కాదు కానీ రాముని సైన్యంవారిగా(వానరులుగా) అయిపోతారు. అందువలన సదా గుణాలను గ్రహించే గుణమూర్తులుగా అవ్వండి.

బాపదాదా ఈ రోజు పిల్లలు చతురతతో ఆడే ఆటను చూస్తున్నారు. మీరు ఆడే ఆ ఆట గుర్తుకొస్తూ ఉంది కదా. అన్నింటికంటే పెద్ద విషయము - ఇతరుల అవగుణాలను చూడడం, తెలుసుకోవడం. దీనినే చాలా తెలివితేటలుగా భావిస్తారు. ఇందులో జ్ఞానసాగులుగా భావిస్తారు. కానీ తెలుసుకోవడం అనగా పరివర్తన చెందడం. ఒకవేళ తెలుసుకుంటే రెండు ఘడియలు జ్ఞానపూర్ణులుగా కూడా అవుతారు. కానీ జ్ఞానపూర్ణులుగా అయ్యి ఏం చేశారు? జ్ఞానాన్ని ప్రకాశం మరియు శక్తి అని అంటారు. ఇది అవగుణం అని తెలుసుకున్నారు కానీ జ్ఞాన శక్తి ద్వారా తమలోని లేక ఇతరులలోని అవగుణాలను భస్మం చేశారా? పరివర్తన చేశారా? పరివర్తన అయ్యి లేక పరివర్తన

చేసి చూపించారా లేక ప్రతీకారం తీర్చుకున్నారా? ఒకవేళ జ్ఞాన ప్రకాశాన్ని శక్తిని కార్మంలో ఉపయోగించకపోతే దానిని తెలుసుకోవడం అని అంటారా? జ్ఞానపూర్ణులు అని అంటారా? జ్ఞాన శక్తిని, ప్రకాశాన్ని ఉపయోగించకుండా తెలుసుకోవడం అనగా ద్వాపర యుగ శాస్త్రాల జ్ఞానాన్ని తెలుసుకున్న శాస్త్రకారులతో సమానమవుతారు. ఇలా తెలుసుకున్న వారికంటే అవగుణాలను తెలుసుకోనివారు చాలా మంచివారు. బ్రాహ్మణ పరివారంలో పరస్పరంలో ఇలాంటి ఆత్మలను హాస్యానికి (జోక్‌గా) బుద్ధు(తెలివితక్కువ మొద్దు)లని భావిస్తారు. పరస్పరంలో నీవు తెలివితక్కువ మొద్దువి, నీకేమీ తెలియదని అంటారు కదా. కానీ ఈ విషయంలో తెలివితక్కువ వారిగా అవ్వడం మంచిది. ఎందుకంటే వారు అవగుణాలను చూడరు, ధారణ చేయరు. నోటి ద్వారా వర్ణన చేసి పరచింతన చేసేవారి లిస్టులోకి రారు. అవగుణాలంటే బురద వంటివి, చెత్త వంటివి కదా. ఒకవేళ చూసినా మాస్టర్ జ్ఞానసూర్యులుగా అయ్యి చెత్తను కాల్చి వేసే శక్తి ఉంటే శుభ చింతకులుగా అవ్వండి. బుద్ధిలో కొద్దిగానైనా చెత్త ఉన్నట్లయితే శుద్ధమైన తండ్రి స్మృతి నిలబడదు, ప్రాప్తి చేసుకోలేరు. మురికిని ధారణ చేసే అలవాటు ఒక్కసారి చేసుకున్నారంటే అంటే ప్రతినారి బుద్ధి మురికి వైపు కోరుకోకపోయినా వెళ్తునే ఉంటుంది. దాని రిజల్ట్ ఏమవుతుంది? అది సహజ(న్యాయరత్) సంస్కారంగా తయారవుతుంది. తర్వాత ఆ సంస్కారాలను పరివర్తన చేసుకునేందుకు శ్రమ చేయాల్సి వస్తుంది, సమయం కూడా పడుతుంది. ఇతరుల అవగుణాలను వర్ణన చెయ్యడమనగా స్వయం కూడా పరచింతన చేసే అవగుణానికి వశమవ్వడమే అవుతుంది. కానీ ఇతరుల అవగుణాలను వర్ణన చేయడం అనగా తమలో ఇముడ్చుకునే శక్తి బలహీనంగా ఉందని తెలుపుట అని అర్థం చేసుకోరు. ఏ ఆత్మనైనా సదా గుణమూర్తులుగా చూడండి. ఒకవేళ ఎవరిలోనైనా ఏదైనా బలహీనత ఉండి, దాని ద్వారా మర్యాదకు విరుద్ధమైన కార్మం జరిగినప్పుడు బాప్ దాదా నిమిత్తంగా తయారుచేసిన సుప్రీం కోర్టులోకి తీసుకురండి. స్వయమే లాయరుగా, జడ్జిగా అవ్వకండి. పరస్పరంలో నోదర సంబంధాన్ని మరిచి లాయరుగా, జడ్జిగా అయిపోతారు. అందువలన పరస్పరంలో నోదర-నోదర దృష్టి స్థిరంగా ఉండదు. కేసు వేసేందుకు నిషేధం లేదు కానీ అందులో కల్తీ చేయకండి. తప్పు చెయ్యకండి. వీలైనంత శుభ భావనతో సూచననివ్వండి. మీ మనసులోనూ పెట్టుకోకండి మరియు ఇతరులు మన్ననాభవగా అవ్వడంలో కూడా విఘ్న రూపంగా అవ్వకండి. కనుక ఏ చతురతమైన ఆట ఆడుతున్నారు? ఏ విషయాన్ని ఇముడ్చుకోవాలో దానిని వ్యాపింపజేస్తారు, ఏ విషయాన్ని వ్యాపింప చేయాలో దానిని ఇముడ్చుకుంటారు. ఈ గుణం అందరిలోనూ ఉంది అని ఇముడ్చుకుంటారు. కావున సదా స్వయాన్ని అశుద్ధము నుండి దూరంగా ఉంచుకోండి. మనసులో గానీ, వాక్కులో గానీ, కర్తలో గానీ, సంబంధ సంపర్కాలలో గానీ అశుద్ధత ఉంటే అది సంగమ యుగంలోని శ్రేష్ట ప్రాప్తి నుండి వంచితులుగా చేసేస్తుంది. సమయం గడిచిపోతుంది. తర్వాత పొందాల్సిన వారి లిస్టులో నిలబడాల్సి ఉంటుంది. ప్రాప్తి స్వరూపుల లిస్టులో ఉండరు. సర్వ ఖజానాలకు యజమానులైన బాలకులు అప్రాప్తి లిస్టులో ఉంటే అది మంచిగా అనిపిస్తుందా? అందువలన తమ ప్రాప్తిలో లగ్నమవ్వండి, శుభ చింతకులుగా అవ్వండి. ఏ వికారాలైనా వశమై తమ అతితెలివి తేటలను చూపించకండి. ఈ అతితెలివి ఇప్పుడు అలకాలము కొరకు స్వయాన్ని సంతోషపరుస్తుంది లేక మీ సహయోగులు కూడా మీ తెలివితేటల పాటలు పాడుతూ ఉంటారు. కానీ కర్తల గుహ్య గతిని కూడా స్మృతిలో ఉంచుకోండి. ఈ అతితెలివి ఉల్లాసా వ్రేలాడేలా చేస్తుంది.

ఇప్పుడు అల్పకాలము కొరకు కార్యాన్ని నడిపించే తెలివితేటలు చూపిస్తారు. తర్వాత నడిపించడానికి బదులు ఆర్తనాదాలు కూడా చెయ్యవలసి వస్తుంది. కొంతమంది బాప్ దాదా, దీదీ, దాదీలను కూడా నడిపిస్తాము అన్నంత తెలివితేటలను చూపిస్తారు. ఇలాంటి పద్ధతులన్నీ వస్తాయి. అల్పకాలిక ఉల్లాసాన్ని కొరకు కూడా జరుపుకున్నారు, నడిపించుకున్నారు కూడా కానీ పొందింది ఏమిటి మరియు పోగొట్టుకున్నది ఏమిటి? 2-3 సంవత్సరాలు పేరు కూడా పొందారు కానీ అనేక జన్మల కొరకు శ్రేష్ఠ పదవి నుండి పేరును పోగొట్టుకున్నారు. కావున ఇది పొందడం అయ్యిందా లేక పోగొట్టుకోవడమా?

ఇంకా మీ చతురతను(నేర్పరితనాన్ని) వినిపించమంటారా? ఇలాంటి సమయంలో చెప్పిన జ్ఞాన పొయింట్లను కూడా ఉయోగిస్తారు - ఇప్పుడు ప్రత్యక్ష ఫలాన్ని పొందాలి, భవిష్యత్తులో ఏముందో తర్వాత చూద్దాము అని అనుకుంటారు. కానీ ప్రత్యక్ష ఫలమైన అతీంద్రియ సుఖం ఎల్లప్పుడూ(సదా) ఉంటుంది, అల్పకాలానికి కాదు. ప్రత్యక్ష ఫలం తింటామని ఎంతగా ఛాలెంజ్ చేసినా అల్పకాలిక పేరు మరియు సంతోషంతో పాటు మధ్యలో అసంతృప్తత అనే ముళ్ళ ఫలాన్ని కూడా తప్పకుండా తింటూ ఉంటారు. మానసిక ప్రసన్నతను లేక సంతృప్తతను అనుభవం చేయలేరు. అందువలన ఈ విధంగా క్రింద పడిపోయే కళ యొక్క ప్రదర్శన(గారడీ) చేయకండి. బాప్ దాదాకు ఇలాంటి ఆత్మల పై జాలి కలుగుతుంది. ఎలా తయారవ్వాలని వచ్చారు? ఎలా తయారవుతున్నారు? ఎల్లప్పుడూ ఈ లక్ష్యం పెట్టుకోండి - ఏ కర్మ నేను చేస్తున్నానో అది ప్రభువుకు ఇష్టమైన కర్మగా ఉందా? తండ్రి మిమ్ములను ఇష్టపడినట్లయితే పిల్లల పని - వారి ప్రతి కర్మ తండ్రికి లేక ప్రభువుకు ఇష్టమైన కర్మగా చేయాలి. ఏ విధంగా తండ్రి గుణాల మాలను కంఠంలో ధరిస్తారో, అలా మీరు కూడా గుణ మాలను ధరించండి. రాళ్ళ మాలను ధరించకండి, రత్నాల మాలను ధరించండి. మంచిది.

ఈ విధంగా సదా గుణ మూర్తులుగా ఉన్నవారికి, సదా ప్రభువుకు ఇష్టమైన వారికి, సదా సత్యమైన వైష్ణవులకు, విష్ణువు యొక్క రాజ్యాధికారులకు, సదా శుభభావన ద్వారా సోదరి-సోదర దృష్టిలో సహజంగా స్థితి అయ్యే వారికి, సదా గుణ గ్రాహక దృష్టి కలిగిన వారికి, సదా తండ్రి సమానంగా తయారయ్యే సమీప రత్నాలకు బాప్ దాదా ప్రియ స్నేహితులు మరియు నమస్కే.

పార్శ్వతో:- 1. ఉన్నతోన్నతమైన తండ్రికి పిల్లలైన మీరు మట్టిలో ఆడుకునేందుకు బదులు

అతీంద్రియ సుఖము అనే ఊయలలో ఊగండి.

సదా స్వయాన్ని సర్వ ప్రాప్తి స్వరూపంగా అనుభవం చేస్తున్నారా? ప్రాప్తి స్వరూపము అనగా అతీంద్రియ సుఖము అనే ఊయలలో ఊగేవారు. సదా ఒక్క బాబా తప్ప ఇతరులు ఎవ్వరూ లేరు..... అని బాబా తోడును అనుభవము చేస్తారు. తండ్రి సర్వ సంబంధాలతో మనవారిగా అయినప్పుడు సదా తండ్రి తోడు ఉండాలి కదా! ఎంత పెద్ద పరిస్థితి అయినా కావచ్చు, పర్వతం లాంటిది కావచ్చు. మీరు తండ్రితో పాటు పైకి ఎగురుతూ ఉంటే ఎప్పుడూ ఆగిపోరు. ఉదాహరణానికి విమానాన్ని పర్వతం కూడా ఆపలేదు. పర్వతం పైకి ఎక్కువారు చాలా కష్టపడవలసి ఉంటుంది కానీ ఎగిరేవారు దానిని సహజంగానే దాటుకోగలరు. అలాగే ఎలాంటి పెద్ద పరిస్థితి అయినా తండ్రితో పాటు ఎగురుతూ ఉంటే సెకండులో దాటుకుంటారు. ఎప్పుడు ఊయల నుండి క్రిందికి రాకండి.

వచ్చినట్లయితే మురికిగా అయిపోతారు. మురికిగా అయిన తర్వాత తండ్రితో ఎలా కలుసుకోగలరు. చాలా కాలం నుండి వేరుగా ఉంటూ ఇప్పుడు మిలనము జరుపుకుంటూ ఉంటే మిలనము జరుపుకునేవారు మురికిగా ఎలా అవుతారు? బాప్ దాదా ప్రతి కుమారుని కులదీపకులుగా నెంబర్ వన్ పిల్లలుగా చూడాలని కోరుకుంటున్నారు. పదే పదే మురికిగా అవుతూ ఉంటే స్వచ్ఛంగా అవ్వడంలో ఎంతో సమయం వ్యధా అవుతుంది. అందువలన సదా మిలనము అనే మేళాలో ఉండండి. మట్టిలో పాదాలు ఎందుకు ఉంచుతారు! ఇంత శ్రేష్ఠమైన తండ్రికి శ్రేష్ఠమైన పిల్లలు మురికిగా అయ్యారంటే ఎవరు అంగీకరిస్తారు? మీరు ఉన్నతోన్నతమైన తండ్రికి పిల్లలని ఎవరు కూర్చోనిస్తారు? అందువలన గడిచిపోయిన దానికి బిందువు పెట్టండి. ఇంకొక సెకండు గడిచిపోయిందంటే అది సమాప్తమైపోవాలి. ఎలాంటి సంశయములోకి రాకండి. స్వ చింతన చేయండి. పరచింతన వినకండి, వినిపించకండి. ఇదే మురికిగా చేస్తుంది. ఇప్పటి నుండే ప్రశ్నార్థకాన్ని సమాప్తి చేసి బిందువు పెట్టండి. బిందువుగా అయ్యి బిందువైన తండ్రితో పాటు ఎగిరిపోండి.

## 2. విశ్రాంతిగా ఉండేటవంటి ఆత్మల సేవ కూడా విశ్రాంతిగానే చేస్తే సఫలత లభిస్తుంది

వానప్రస్థులకు ఎల్లప్పుడూ పుర్రత్తు ఉంటుంది. ఎవరైతే లిటర్ అయ్యారో వారి సేవ కొరకు కొంచెం కష్టపడాల్సి ఉంటుంది. వారు కేవలం కార్ములు పంచితే రారు, విశ్రాంతిగా ఉండేవారి సేవ కూడా విశ్రాంతిగా అనగా సమయం ఇచ్చి చేయవలసి ఉంటుంది. ఎందుకంటే వారు వానప్రస్థులైన కారణంగా తమను అనుభవజ్ఞులుగా భావిస్తారు. వారికి అనుభవం యొక్క అభిమానం ఎక్కువగా ఉంటుంది. అందువలన వారి సేవ కొరకు కొంచెం ఎక్కువ సమయం ఇవ్వవలసి ఉంటుంది అంతేకాక పద్ధతి కూడా స్నేహ మిలనంతో, మిత్రత్వంతో వారిని కలవండి. ఈ విషయం మీకు తెలియదు నాకు తెలుసు అనే విధంగా వినిపించకండి. అనుభవాలను ఇచ్చి పుచ్చుకోవడం చేయండి. వారి మాటలను వింటున్నట్లయితే వీరు మాకు గౌరవం ఇస్తున్నారు అని భావిస్తారు. ఎవరినైనా సమీపంగా తీసుకొచ్చేందుకై వారి విశేషతలను వర్ణన చెయ్యండి. తర్వాత వారికి తమ అనుభవాలను వినిపించి వారిని సమీపములోకి తీసుకురండి. మీరు కోర్సు వినండి, జ్ఞానం వినండి అంటే వినరు. అందువలన అనుభవాలు వినిపించండి. బాప్ దాదాకు ఇప్పుడు ఇలాంటి వానప్రస్థుల పుష్పగుచ్ఛాన్ని కానుకగా ఇవ్వండి. స్నేహం సంబంధంతో వారిని సహాయోగులుగా చేసి పిలవండి.

## 3) నిరహంకారులుగా అయినట్లయితే నవ నిర్మాణ కార్యము ముందుకు సాగుతూ ఉంటుంది.

సదా స్వయాన్ని సేవకు నిమిత్తంగా అయ్యి సేవకు శృంగారముగా భావించి నడుస్తున్నారా? సేవాధారుల ముఖ్యమైన విశేషత ఏమిటి? సేవాధారి అనగా నిర్మాణం చేసేవారు. సదా నిరహంకారులుగా ఉండేవారు. నిర్మాణము చేయువారు మరియు నిరహంకారులు. నిరహంకారతయే సేవ యొక్క సఫలతకు సాధనము. నిరహంకారులుగా అయినందువలన సదా సేవలో తేలికగా ఉంటారు. నిరహంకారత లేకుండా గౌరవం కావాలనే కోరిక ఉంచుకుంటే భారంగా అయిపోతారు. భారంగా ఉన్నవారు సదా ఆగుతూ ఉంటారు. తీవ్ర గతితో ముందుకు వెళ్లేరు. అందువలన నిరహంకారులుగా ఉన్నారా? లేరా? వారి గుర్తులు సదా తేలికగా ఉంటాయి. ఏదైనా

భారము అనుభవము అవుతూ ఉంటే నిరహంకారులుగా లేరు అని భావించండి.

#### 4) సత్యమైన ఆత్మిక సేవాధారి అనగా సర్వ సంబంధాల యొక్క అనుభూతిని

ఒక్క తండ్రితో చేస్తూ ఇతరులతో చేయించేవారు.

సర్వ సంబంధాలు ఒక్క తండ్రితోనే ఉన్నాయి. తండ్రి సదా సన్నుఖంలో ప్రత్యక్షంగా ఉన్నారు అని అనుభవం అవుతుందా? నీతోనే కూర్చుంటాము, నీతోనే తింటాము..... ఈ అనుభూతి అవుతుంది కదా? బాబాయ్ సత్యమైన స్నేహితుడిగా అయినప్పుడు ఇతరులను స్నేహితులుగా చేసుకోవాల్సిన అవసరమే లేదు. ఏ సంబంధం కావాలో, ఆ సంబంధంతో బాప్ దాదా సదా సన్నుఖంలో ప్రత్యక్షంగానే ఉన్నారు. కనుక శిష్యకుడు(టీచర్) అనగా సర్వ సంబంధాల రసాన్ని ఒక్క బాబాతో అనుభవం చేయువారు. వీరినే సత్యమైన సేవాధారులు అని అంటారు. స్వయంలో ఉన్నట్లయితే ఇతరులకు కూడా అనుభవం చేయించగలరు. నిమిత్తంగా అయిన ఆత్మలలో ఏదైనా సంబంధాన్ని అనుభవం చేయడం తక్కువగా ఉంటే రాబోయే ఆత్మలలో కూడా ఆ లోపం ఉంటుంది కావున అన్ని రసాల అనుభవం చేయండి మరియు చేయించండి. మంచిది.

#### వరదానము:- “జ్ఞాన ఖజానా ద్వారా ముక్తి-జీవన్ముక్తులను

అనుభవం చేయు సర్వ బంధన ముక్త భవ”

అన్నింటికంటే శ్రేష్ఠమైన ఖజానా జ్ఞానరత్నాల ఖజానా. ఈ ఖజానా ద్వారా ఈ సమయంలో ముక్తి-జీవన్ముక్తులను అనుభవం చేసుకోగలరు. జ్ఞానీ ఆత్మ అనగా దుఃఖం మరియు అశాంతి యొక్క అన్ని కారణాలను సమాప్తి చేసి అనేకానేక బంధనాలనే త్రాళ్ళను తెంచి ముక్తి లేక జీవన్ముక్తులను అనుభవం చేయువారు. అనేక వృద్ధ సంకల్పాలతో, వికల్పాలతో, వికర్మాలతో సదా ముక్తులుగా ఉండడమే ముక్తి-జీవన్ముక్తుల స్థితి.

#### సోగ్గన్:- “ తమ శక్తిశాలి వృత్తుల ద్వారా వాయుమండలాన్ని పరివర్తన చేయువారే

విశ్వే పరివర్తకులు ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

- 1) అన్నిటికంటే శ్రేష్ఠమైన ఖజానా ( ) అ) జ్ఞాన ఖజానా ఆ) శక్తుల ఖజానా బ) గుణాల ఖజానా
  - 2) సర్వ సంబంధాల రసాన్ని ఒక్క తండ్రితో అనుభూతి చేయువారు ( )  
అ) సేవాధారులు ఆ) బీచేర్లు బ) నిమిత్తంగా ఉండవారు
  - 3) నవనిర్మాణ కార్యము ముందుకు సాగాలంటే ( )  
అ) బాగా యోగం చేయాలి ఆ) నిరహంకారులుగా ఉండాలి బ) నిర్వికారులుగా ఉండాలి
  - 4) ఎల్లప్పుడూ పుర్వస్థ ఉండేవారు ( ) అ) కుమారీలు ఆ) వానప్రస్థులు బ) కుమారులు
  - 5) బాపదాదాకు ..... పిల్లల పై జాలి కలుగుతుంది.
  - 6) పురుషార్థంలో చివరి గ్రూపు .....
  - 7) గుణాలకు ఆధారం ..... గా భావించడం
  - 8) ఇతరుల బలహీనతలను స్వయంలో ధారణ చేస్తున్నారంటే వారిని ..... గా భావించాలి
  - 9) సత్కమైన వైష్ణవులు అనగా సదా .....
  - 10) జతపరచుము -
- |                              |                                     |     |
|------------------------------|-------------------------------------|-----|
| ఎ) రాముని సైన్యము            | కి) బురద లేక చెత్త                  | ( ) |
| బి) చతురతతో ఆడే ఆట           | ఖ) జ్ఞాన ప్రకాశాన్ని ఉపయోగించేవారు  | ( ) |
| సి) శాస్త్రకారులు            | గి) బుద్ధులు                        | ( ) |
| డి) అవగూణాలు                 | ఘ) ఇముడ్చుకునే శక్తి బలహీనంగా ఉండడం | ( ) |
| చ) ఇతరుల అవగూణాలను వర్ణించడం | చి) ఇతరుల అవగూణాలను చూడడం           | ( ) |
| ఎఫ్) అవగూణాలను చూడనివారు     | ఛి) ప్రత్యక్ష ఫలాన్ని పొందాలి       | ( ) |
| జి) అల్పకాలిక సంతోషము        | జి) అతితేలిని                       | ( ) |
| హెచ్) జ్ఞాన పాయింటు          | ర్ని) వానరులు                       | ( ) |
| ఐ) ప్రాప్తి స్వరూపము         | ట) వాయుమండలాన్ని పరివర్తన చేయువారు  | ( ) |
| జె) విశ్వపరివర్తకులు         | ఠ) అతీంద్రియ సుఖమనే ఊయలలో ఊగేవారు   | ( ) |